

एनआईआरएफ की रैंकिंग जारी : ओवरऑल रैंकिंग में टॉप-10 में दिल्ली के तीन आईआईटी मद्रास चौथी बार नंबर-1, इंदौर आईआईएम व आईआईटी की रैंकिंग घटी

अनिरुद्ध शर्मा/दीपक आनंद |
नई दिल्ली/जयपुर

भारत न्यूज़ | नई दिल्ली/जयपुर

नेशनल इंस्टीट्यूशनल रैंकिंग फ्रेमवर्क की ओवरऑल कैटेगरी में आईआईटी मद्रास लगातार चौथे साल पहले स्थान पर है। आईआईएससी बंगलुरु दूसरे और आईआईटी बॉम्बे तीसरे स्थान पर है। पहले 10 संस्थानों में 7 आईआईटी हैं। इंदौर का आईआईएम एक और आईआईटी की रैंक तीन पायदान नीचे उतरी है। केंद्रीय शिक्षा मंत्रालय ने शुक्रवार को यह रैंकिंग 11 श्रेणियों में जारी की। ये हैं: ओवरऑल, यूनिवर्सिटी, कॉलेज, रिसर्च इंस्टीट्यूट, इंजीनियरिंग, मैनेजमेंट, मेडिकल, फार्मसी, डेंटल, लॉ और आर्किटेक्चर।

इन पैमानों पर आकलन: टीचिंग, लर्निंग एंड रिसोर्स, रिसर्च एंड प्रोफेशनल प्रैक्टिस, ग्रेजुएशन आउटकम, आउटरीच एंड इन्क्लूसिविटी और परसेप्शन।

आईआईटी मद्रास को ही रिसर्च में 90 से अधिक अंक केवल आईआईटी मद्रास रिसर्च एंड प्रोफेशनल प्रैक्टिस के सभी चार पैरामीटर्स में 100 से 91.98 अंक मिले। टॉप 10 संस्थानों में जेएनयू सबसे पिछड़ा रहा, जिसे 45.56 अंक मिले।

ओवरऑल टॉप-10

- आईआईटी, मद्रास
- आईआईएससी, बंगलुरु
- आईआईटी, बॉम्बे
- आईआईटी, दिल्ली
- आईआईटी, कानपुर
- आईआईटी, खड़गपुर
- आईआईटी, रुड़की
- आईआईटी, गुवाहाटी
- एम्स, नई दिल्ली
- जेएनयू, नई दिल्ली

यूनिवर्सिटी: डीयू की रैंक गिरी

- आईआईएससी, बंगलुरु
- जेएनयू, नई दिल्ली
- जामिया मिल्लिया, नई दिल्ली
- जादवपुर विवि, कोलकाता
- अमृता विश्व विद्यापीठम, कोयंबटूर
- बनारस हिंदू विवि, वाराणसी
- मणिपाल एकेडमी, मणिपाल
- कलकत्ता विवि, कोलकाता
- वीआईटी, वेल्लोर
- हैदराबाद विश्वविद्यालय, हैदराबाद

यूनिवर्सिटी: आईआईएससी बंगलुरु 7वीं बार शीर्ष पर

बंगलुरु का इंडियन इंस्टीट्यूट ऑफ साइंस 2016 में की गई पहली रैंकिंग से लगातार पहले पायदान पर है। देश के टॉप-25 कॉलेजों में दिल्ली विवि के 14 कॉलेज हैं। तमिलनाडु के 6, प. बंगाल के 4 और केरल का 1 है। डीयू का मिरांडा हाउस कॉलेज 2017 से लगातार छह वर्षों से शीर्ष पर बना हुआ है। मैनेजमेंट कैटेगरी में आईआईएम अहमदाबाद और लॉ में एनएलयू बंगलुरु टॉप पर है। मेडिकल में एम्स दिल्ली, रिसर्च और यूनिवर्सिटीज कैटेगरी में आईआईएससी बंगलुरु टॉप पर रहा।

डीएवि ने बरकरार रखी रैंक, एसजीएसआईटीएस सूची से बाहर

इंदौर. एनआईआरएफ की रैंकिंग में इंदौर के दोनों नेशनल इंस्टीट्यूट का परफॉर्मेंस पिछले साल से कमजोर हुआ है। आईआईएम इंदौर मैनेजमेंट संस्थानों की कैटेगरी में पिछली बार छठे स्थान पर था, इस बार 7वें पर आ गया है। उसे 70.66 अंक मिले। इंजीनियरिंग कैटेगरी में आईआईटी इंदौर पिछली बार 13वें नंबर पर था, वह इस बार 16वें पर आ गया है। उसे 61.68 अंक मिले। हालांकि 2021 में ओवरऑल कैटेगरी में 30वीं रैंक मिली थी, जो इस बार भी बरकरार है। उधर, देवी अहिल्या यूनिवर्सिटी ने पिछला परफॉर्मेंस बरकरार रखा। वह पिछली बार यूनिवर्सिटी कैटेगरी में 101 से 150 की बैंड में शामिल थी, इस बार भी वहीं है। गवर्नमेंट डेंटल कॉलेज को 39वीं रैंक मिली। उसे 48.85 अंक मिले, जबकि पिछली बार 32वें नंबर पर था। एसजीएसआईटीएस इस बार सूची से ही बाहर हो गया है।

अगले वर्ष से रैंकिंग अनिवार्य: अगले वर्ष से सभी उच्च शिक्षण संस्थानों को शामिल किया जाएगा। इस बार 7 हजार संस्थान शामिल हुए। अगले वर्ष से नैक व एनबीए से मान्यता एकीकृत एक्रिटेशन फ्रेमवर्क से मिलेगी। नैक के पास 50 हजार कॉलेजों में से 8 हजार ही एक्रिटेशन के लिए आते हैं।

...और ये रहे अलग-अलग श्रेणियों के टॉप 5 संस्थान

कॉलेज

- मिरांडा कॉलेज, दिल्ली
- हिंदू कॉलेज, दिल्ली
- प्रेसिडेंसी कॉलेज, चेन्नई
- लोयोला कॉलेज, चेन्नई
- एलएसआर कॉलेज, दिल्ली

मैनेजमेंट संस्थान

- आईआईएम, अहमदाबाद
- आईआईएम, बंगलुरु
- आईआईएम, कलकत्ता
- आईआईटी, दिल्ली
- आईआईएम, कोझीकोड

इंजीनियरिंग कॉलेज

- आईआईटी मद्रास
- आईआईटी दिल्ली
- आईआईटी बॉम्बे
- आईआईटी कानपुर
- आईआईटी खड़गपुर

मेडिकल कॉलेज

- एम्स, दिल्ली
- पीजीआई, चंडीगढ़
- सीएमसी, वेल्लोर
- निमहांस, बंगलुरु
- बीएचयू, वाराणसी